

## सेल्फी एफडी और सेल्फी सेविंग्स अकाउंट्स की सुविधा शुरू

मुम्बई, 15 अप्रैल। लघु वित्त बैंक एसएफबी इक्विटास स्मॉल फ़इनेंस बैंक लिमिटेड ने देशभर में लागू लॉकडाउन को देखते हुए डिजिटल बैंकिंग की सुविधा की पेशकश की है। इसके तहत ग्राहक को बैंक की किसी शाखा में जाने की जरूरत भी नहीं है और वह डिजिटल बैंकिंग की सुविधा का लाभ उठाते हुए सेल्फी एफडी और सेल्फी सेविंग्स अकाउंट्स खोल सकता है। नए ग्राहक सेल्फ ऑनबोर्डिंग करते हुए इस सुविधा का लाभ उठा सकते हैं। ग्राहक अपनी आधार संख्या और पैन के साथ 90000 रुपए तक की सेल्फी फिक्स्ड डिपॉजिट ऑनलाइन खोल सकते हैं और फिर केवल तीन मिनट में एफडी ऑनलाइन बुकिंग कर सकते हैं और 1 वर्ष के लिए 7.75 प्रतिशत वार्षिक तक रिटर्न का आनंद ले सकते हैं। सेल्फी एफडी एक डिजिटल स्टैंडअलोन इंस्टा फिक्स्ड डिपॉजिट है जिसे भारत के किसी भी पूर्ण केवाईसी गैर इक्विटास बैंक खाते से यूपीआई वीपीए फंड की पेशकश करके अपने घर बैठे-बैठे खोला जा सकता है। पारंपरिक उत्पादों में कुछ अतिरिक्त सुविधाएं जोड़कर सेल्फी एफडी को डिजाइन किया गया है और इस तरह एफडी खाता और मूल्यवान हो जाएगा और तमाम ग्राहकों के लिए भी यह और आकर्षक होगा। इसी तरह सेल्फी सेविंग्स अकाउंट एक डिजिटल बैंक खाता है जिसे आधार संख्या, पैन और अन्य बुनियादी विवरणों का उपयोग करके पंजीकरण करते हुए वेब आधारित इंटरैक्टिव वीडियो फॉर्म के साथ खोला जा सकता है। ग्राहक एक मोबाइल बैंकिंग पिन सेट कर सकते हैं और तुरंत अपने खाते का उपयोग शुरू कर सकते हैं।